

निर्लिप्त वि. (तत्.) 1. निरासक्त, किसी के प्रति आसक्ति (लगाव) से रहित 2. सांसारिक विषयों से विमुख, वह जिसे विषयों से प्राप्त होने वाला सुख आकृष्ट न कर सके।

निर्लेप वि. (तत्.) 1 निर्लिप्त 2. दोष-रहित 3. किसी भी प्रकार के लेप से रहित।

निर्लेपक पुं. (तत्.) रसा. ऐसा रासायनिक पदार्थ जो धातु आदि से उस पर लगे लेप को हटाने में समर्थ हो। stripping agent

निर्लोभ वि. (तत्.) लालच से रहित।

निर्वंश वि. (तत्.) 1. वह जिसके वंश में अन्य कोई जीवित न हो 2. जिसका वंश पुत्र के अभाव में आगे न बढ़ पाए।

निर्वचक पुं. (तत्.) 1. निर्वचन करने वाला, भाष्यकार 2. दुभाषिया 3. कंप्यू. प्रक्रिया सामग्री (सॉफ्टवेयर) जो संग्रहण किए बिना ही उच्चस्तरीय भाषा के आदेशों को यंत्र-भाषा में परिवर्तित कर देती है।

निर्वचन पुं. (तत्.) 1. साहि. किसी शब्द, वाक्य अथवा पाठ के अर्थ का प्रसंग विशेष के अनुसार निर्धारण 2. प्रशा. विधि. किसी नियम, विनियम, अधिनियम, प्रावधान अथवा उक्ति का अर्थ स्पष्ट करना या उसकी व्याख्या करना 3. वि. जो चुप हो, मौन 4. निरुत्तर।

निर्वचन खंड पुं. (तत्.) विधि. अधिनियम, नियम आदि की वे धाराएँ जिनमें उनके अंतर्गत विशिष्ट शब्दों की परिभाषाएँ दी गई हों।

निर्वचनीय वि. (तत्.) 1. शब्द आदि जिनका निर्वचन किया जाना हो 2. निर्वचन के योग्य अर्थात् जिनका निर्वचन किया जाना संभव हो।

निर्वचित्र पुं. (तत्.) कंप्यू. एक प्रक्रिया सामग्री (सॉफ्टवेयर) जो विभिन्न वैज्ञानिक आदेशों को यंत्र-भाषा में परिवर्तित करने में समर्थ है।

निर्वनन पुं. (तत्.) वन का नष्ट हो जाना।

निर्वनीकरण पुं. (तत्.) जंगलों को काटना, वनों का उन्मूलन, वन नाशन। deforestation

निर्वर्ण वि. (तत्.) 1. समा. (वर्ण व्यवस्था में) वर्ण-हीन, वह जिसका कोई वर्ण नहीं जैसे-संन्यासी निर्वर्ण होता है 2. वर्ण (रंग) से रहित।

निर्वर्तक वि. (तत्.) कार्य को निष्पन्न करने वाला, काम पूरा करने वाला।

निर्वर्तन पुं. (तत्.) कार्य को पूरा करने की क्रिया अथवा भाव, निष्पादन।

निर्वल्कन पुं. (तत्.) छिलका अथवा छाल निकालने की क्रिया या भाव।

निर्वसन पुं. (तत्.) वस्त्रविहीन, नग्न जैसे- निर्वसन साधु।

निर्वसना वि. (तत्.) वस्त्रहीना, नग्न, जैसे- निर्वसना मूर्ति।

निर्वसीयत अव्य. (तत्.+अर) विधि. बिना कोई इच्छा पत्र छोड़े, वसीयत किए बिना, इच्छापत्र (विल) लिखे बिना। intestate

निर्वसीयता स्त्री. (तत्.+अर) विधि. वसीयतनामा लिखे बिना व्यक्ति की मृत्यु हो जाने पर उसकी एवम् अचल संपत्ति के निपटारे के विषय में उत्पन्न परिस्थिति अथवा दशा। intestacy

निर्वसीयती पुं. (तत्.+अर) विधि. 1. वसीयत रहित, इच्छापत्र रहित 2. मृत व्यक्ति जिसने वसीयत न की हो। intesty

निर्वहण पुं. (तत्.) 1. समापन, पूर्णता 2. समाप्त करना अथवा पूरा करना 3. विनाश 4. निर्वाह, गुजारा 5. नाट्य. नाटक का अंत।

निर्वहण संधि स्त्री. (तत्.) नाट्य. नाटक की पाँच संधियों में से अंतिम जिसमें एक ही प्रमुख प्रयोजन में कार्य और फलागम के साथ ही अन्य अर्थों की भी समाप्ति हो जाती है।

निर्वहन पुं. (तत्.) प्रशा. 1. पूरा करना, कर्तव्य का पालन करना, निभाना, निबाहना 2. निर्वाह, निभाव, कर्तव्य-पालन। performance

निर्वाक् वि. (तत्.) मौन, चुप, अवाक्।

निर्वाचक पुं. (तत्.) (राज.) 1. वह जो निर्वाचन करे, अपना मत देकर चुनने वाला। elector, electoral